

मे. मेहना प्लॅन्टेशन प्रा. लिमिटेड, महाराष्ट्र
ठेवीदार हित संरक्षण (एम.पी.आय.डी.)
अधिनियम १९९९ चे कलम ५ अन्वये सक्षम
प्राधिका-याच्या नेमणूकीबाबत..

**महाराष्ट्र शासन
गृह विभाग**

शासन निर्णय क्रमांक: एमपीआय - २०१४ / प्र.क्र. ५२२ / पोल - ११

गृह विभाग, जागतिक व्यापार केंद्र,

कफ परेड, मुंबई-५

तारीख: १० एप्रिल, २०१४

प्रस्तावना :

आर्थिक गुन्हे शाखा, गुन्हे अन्वेषण विभाग, मुंबई यांच्याकडील कॉ. गुन्हा. रजि. नंबर १२८ / १९९९ भादविसं कलम ४०६, ४२०, १२० (ब), सह महाराष्ट्र ठेवीदार हित संरक्षण अधिनियम १९९९ चे कलम ३ व ४ अन्वये मे. मेहना प्लॅन्टेशन प्रा. लिमिटेड, या गुन्ह्यातील मालमत्ता संरक्षित करण्यासाठी व त्याच्या चौकशीसाठी महाराष्ट्र ठेवीदार हित संरक्षण अधिनियम १९९९ च्या कार्यपद्धती प्रमाणे कार्यवाही होणे आवश्यक आहे. त्यानुसार महाराष्ट्र ठेवीदार हित संरक्षण अधिनियम, १९९९ चे कलम ४ व ५ प्रमाणे कार्यवाही करण्यासाठी उप जिल्हाधिकारी दर्जापेक्षा कमी दर्जा नसलेल्या राज्य शासनाच्या अधिका-याची सक्षम अधिकारी म्हणून नेमणूक होणे आवश्यक आहे.

त्याअनुषंगाने महाराष्ट्र ठेवीदार हित संरक्षण अधिनियम, १९९९ चे कलम ४ व ५ प्रमाणे या गुन्ह्यातील आरोपीतांची मालमत्ता जप्त करणेकामी उप जिल्हाधिकारी दर्जापेक्षा कमी दर्जा नसलेल्या राज्य शासनाच्या अधिका-याची सक्षम अधिकारी म्हणून नियुक्ती होण्याबाबतचा प्रस्ताव शासनाच्या विचारधीन होता.

शासन निर्णय :

मे. मेहना प्लॅन्टेशन प्रा. लिमिटेड, या कंपनीविरुद्ध दाखल आर्थिक गुन्हे शाखा, गुन्हे अन्वेषण विभाग, मुंबई गुन्हा रजि. नंबर १२८/ १९९९ या गुन्ह्यांमध्ये महाराष्ट्र ठेवीदारांच्या (वित्तीय संस्थामधील) हितसंबंधांचे संरक्षण अधिनियम, १९९९ चे कलम ५ अन्वये जप्ती आणलेल्या वित्तीय संस्थेच्या मालमत्तेवर नियंत्रण ठेवण्याकरीता तसेच या अधिनियमाची सर्व प्रयोजने पार पाडण्याकरीता अपर जिल्हा उपजिल्हाधिकारी, मुंबई उपनगर प्रशासकीय इमारत, ९ वा मजला, शासकीय वसाहत, बांद्रा (पुर्व), मुंबई - ५१ यांची सक्षम प्राधिकारी म्हणून नियुक्ती करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४१०१६२९३८९७२९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पु.हि.वागदे

उप सचिव, गृह विभाग, महाराष्ट्र शासन.

प्रत,

१. पोलीस महासंचालक, महाराष्ट्र राज्य, मुंबई,
२. विभागीय आयुक्त, कोकण विभाग,
३. जिल्हाधिकारी, मुंबई उपनगर जिल्हा,
४. अपर जिल्हा उपजिल्हाधिकारी, उपनगर प्रशासकीय इमारत, ९ वा मजला, शासकीय वसाहत, बांद्रा (पुर्व), मुंबई - ५१
५. अपर पोलीस आयुक्त, आर्थिक गुन्हे शाखा, गुन्हे अन्वेषण विभाग, मुंबई,
६. वरिष्ठ पोलीस निरीक्षक, कक्ष - ७, आर्थिक गुन्हे अन्वेषण विभाग, मुंबई,
७. निवडनस्ती, पोल - ११.